

మోసాని గోండుల గాయం ఇంద్రవెల్లి!

1981, ఏప్రిల్ 20న ఇంద్రవెల్లి అమరుల దినోత్సవం

జిశాల, సామాజిక కార్యకర్త

రామారెడ్డి ఏప్రిల్ 19 (ప్రజా జ్యోతి) ఇంద్రవెల్లి అనేది ఒక ఊరు మాత్రమే కాదు. చరిత్ర పుటలో ఇది గోండులకు మానని గాయం. ఈ దేశ మూలవాసులైన ఆదివాసులపై నాగరిక సమాజం అమలు చేస్తున్న వివక్షకు, అణచివేతకు, హింసకు ఒక పర్యాయ పదం. దేశ స్వాతంత్ర్యానంతరం ఆదిలాబాద్(ఉమ్మడి) జిల్లాలోని ఇంద్రవెల్లిలో జరిగిన హింసాకాండ (1981) చరిత్రలో జలియన్ వాలాబాగ్ దురంతాన్ని (1919) తలపించిన ఊచకోత. ఆదివాసీలపై పాలకులు చేస్తున్న అణచివేతలో దారుణ మారణ హోమం. అనాడు దేశంలోని మానవతా వాదులు, ప్రజాస్వామిక వాదులను కలచివేసింది. ప్రథమ స్వాతంత్ర్య సంగ్రామ కాలంలో గోండ్వానా భూభాగంలోని ఆదిలాబాద్ ప్రాంత గోండు యోధుడైన రాంజీ గోండ్ బ్రిటిష్ వలస పాలకులపై తిరుగుబాటు (1858 - 60) అనంతరం, ‘మా ఊళ్ళో మా రాజ్యం’ అంటూ

12 గ్రామాల్లో స్వపరిపాలన కోసం కుమరం భీం, నిజాం నవాబు నిరంకుశ పాలనకు వ్యతిరేకంగా జోడేన్ ఘాట్ కేంద్రంగా సాయుధ తిరుగుబాటు (1938 - 40) చేశారు. ఈ తిరుగుబాటును 1940, అక్టోబర్ 8 నాటికి అణచివేశారు. స్వాతంత్ర్యానంతరం ఆధునిక ప్రభుత్వాల ఏర్పాటులో అనేక ఉద్యమాల అణచివేత కన్పించినా 1976 నుంచి 1983 వరకు గోండుల పోరాటాలు ఉధృతంగా కొనసాగాయి. ఉద్యమాల గిరిసీమగా, గోండుల ఖిల్లాగా పేరున్న ఆదిలాబాద్ లో గోండులతో పాటు కోలాం, పర్దాన్, తోటి, నాయకపోడు గిరిజనులు నివసిస్తున్నారు. ఇది మహారాష్ట్రకు సరిహద్దు కావటంతో మార్వాడీలు, లంబాడీలు, కోస్తా ప్రాంతం నుంచి వలసవాదులుగా ప్రవేశించారు. ఆదివాసీల భూ ఆక్రమణలు అటవీ వనరుల దోపిడీ, మార్కెట్ లను నిరసించడానికి ‘గిరిజన రైతుకూలీ సంఘం’ ..మిగతా 2లో



తడిసిన ధాన్యం తరలింపు

రామారెడ్డి ఏప్రిల్ 19 (ప్రజా జ్యోతి) కన్యాపూర్ గ్రామంలో శుక్రవారం కురిసిన వడగండ్ల వాన కారణంగా సుమారు 1100 వందల సంతులు ధాన్యం తడిసినవి. వెంటనే ఈ విషయం స్థానిక సొసైటీ చైర్మన్ మర్రి సదాశివ రెడ్డి చొరవతో ఎమ్మెల్యే మదన్మోహన్ రావు కి మరియు సివిల్ సప్లయ్ అధికారులకు తెలియజేయడంతో, ఎసి ఎస్ఓ నర్సింహ రావ్, డిటి సివిల్ సప్లై శ్రీనివాస్, మానిటరింగ్ ఆఫీసర్ సాయిలు కొనుగోలు కేంద్రానికి హాజరై ధాన్యం పరిస్థితిని స్వయంగా పరిశీలించారు. శాసనసభ్యులు మదన్మోహన్ ఆదేశాల మేరకు, రైతులకు ఎలాంటి నష్టం కలగకుండా చర్యలు తీసుకోవడం జరిగింది. తడిసిన 1100 వందల సంతుల ధాన్యాన్ని వెంటనే రైస్ మిల్లుకు తరలించడం జరిగింది. ఈ కార్యక్రమంలో సొసైటీ చైర్మన్ మర్రి సదాశివ రెడ్డి, వైస్ చైర్మన్ అమ్మల పశుపతి, కాంగ్రెస్ మండల అధ్యక్షులు లక్ష్మి గౌడ్, సీకాట బైరయ్య, సిబ్బంది నవీన్, గంగరాజు, బైరేష్, రైతులు తదితరులు పాల్గొన్నారు.రైతుల సంక్షేమం కోసం శాసనసభ్యులు మదన్మోహన్ రావు కు రైతుల పక్షాన ప్రత్యేక కృతజ్ఞతలు తెలిపారు.

బెట్టింగ్ యాప్లపై ప్రజలు అప్రమత్తంగా ఉండాలి

రుద్రూర్ పోలీస్ స్టేషన్లో నిజామాబాద్ సీపీ సాయి చైతన్య

రుద్రూర్ పోలీస్ స్టేషన్‌ను నిజామాబాద్ పోలీస్ కమిషనర్ సాయి చైతన్య శనివారం ఆకస్మికంగా తనిఖీ చేశారు. పోలీస్ స్టేషన్ పనితీరుపై ఆరా తీశారు. గంజాయి నిర్మూలనకు అధికారులకు ఆదేశాలు జారీచేయడం జరిగిందని, ఎవరయిన గంజాయికి బానిస అవుతే వారికి కౌన్సిలింగ్ చేయాలని తెలిపారు. దాని నిర్మూలనకు పటిష్టమైన నిఘా ఏర్పాటు చేయడం జరిగిందని తెలియజేశారు. సైబర్ మోసగాండ్ల నుండి ప్రజలు మోసపోకుండా ప్రజలను అప్రమత్తం చేయాలని సూచించారు. గెమింగ్ అప్ ల పట్ల ప్రజలు మోసపోకుండా ఎప్పటికప్పుడు వారికి అవగాహనా కార్యక్రమాలు నిర్వహించాలని అన్నారు. సిబ్బంది సాధక బాధలు ప్రతీ ఒక్కరిని అడిగి తెలుసుకొనరు. ఈ సందర్భంగా బోధన్ ఏసీపీ శ్రీనివాస్, రుద్రూర్ ఎస్సై సాయన్న పోలీస్ స్టేషన్ సిబ్బంది పాల్గొన్నారు.





భూ భారతి చట్టంపై విస్తృత ప్రచారం చేయాలి జిల్లా కలెక్టర్ ఆశిష్ సంగ్వాన్

నాగిరెడ్డిపేట్, ఏప్రిల్ 19 (ప్రజాజ్యోతి): భూ భారతి చట్టంపై రైతులు, ప్రజలలో విస్తృత ప్రచారం చేయాలని కామారెడ్డి జిల్లా కలెక్టర్ ఆశిష్ సంగ్వాన్ తెలిపారు. శనివారం నాగిరెడ్డిపేట్ మండల కేంద్రంలోని రైతు వేదికలో నిర్వహించిన అవగాహన సదస్సులో కలెక్టర్ పాల్గొన్నారు. భూ భారతి చట్టంలోని వివిధ అంశాలను పవర్ పాయింట్ ప్రజెంటేషన్ ద్వారా వివరించారు. ఈ సందర్భంగా కలెక్టర్ మాట్లాడుతూ భూ భారతి (రికార్డ్ ఆఫ్ రైట్స్ ఇన్ ల్యాండ్) చట్టం 2025 పై రైతులకు, ప్రజలకు అవగాహన కల్పించేందుకు అవగాహన సదస్సులు నిర్వహిస్తున్నామని ఆధార్ కార్డు లాగానే భూమికి భూధార్ సంఖ్యను కేటాయిస్తారని, సాదా బైనామాలతో పాటు ఇతర ఏ సమస్య ఉన్న పరిష్కరిస్తామని తెలిపారు. పేర్లు, సర్వే సంబంధ, ఎకరాలు తప్పు పడినా గతంలో కార్యాలయాలు చుట్టూ తిరిగిన పనులు కాలేదని, ప్రస్తుతం చట్టం ద్వారా పరిష్కరిస్తామని తెలిపారు. అధికారులు అందించిన ఆర్డర్లపై భూ భారతి చట్టం ప్రకారం అప్పీలు చేసుకునే అవకాశమందని, తహశీల్దార్ నిర్ణయంపై రెవెన్యూ అధికారిపై, రెవెన్యూ అధికారి నిర్ణయంపై కలెక్టర్, కలెక్టర్ నిర్ణయంపై డ్రిబ్యునల్ వద్ద అప్పీలు చేసుకోవచ్చున్నారు. కొత్త చట్టంపై అవగాహన కల్పించడంలో భాగంగా కరపత్రాలు పంపిణీ చేశామని, ఏదైనా సమస్యలుంటే పరిష్కరించేందుకు అధికారులు సిద్ధంగా ఉంటారని కలెక్టర్ స్పష్టం చేశారు. 2020 సంవత్సరంలో స్వీకరించిన సాదా బైనామాల దరఖాస్తులను ఆర్డీవో పరిధిలోనే 90 రోజుల్లోనే పరిష్కరించే అయ్యేవిధంగా కృషి చేస్తారని, అర్హత ఉన్న వారి నుండి ప్రస్తుత రిజిస్ట్రేషన్, స్టాంప్ డ్యూటీ వసూలు చేసి సర్టిఫికేట్ జారీ చేస్తారని తెలిపారు. అట్టి వాటిని రికార్డులలో నమోదు చేసి పట్టాదారు పాసు పుస్తకం ఇస్తారని తెలిపారు. వారసత్వంగా వచ్చిన భూములకు మ్యూటీషన్ చేసే ముందు నిర్ణీత కాలంలో విచారణ, పాసు పుస్తకాలలో భూమి పటం, భూముల సమస్యలు పరిష్కారానికి రెండు అంచెల అప్పీల్ వ్యవస్థ ఉంటుందని తెలిపారు. ఈ కార్యక్రమంలో ఆడిషనల్ కలెక్టర్ విక్టర్, ఆర్డీఓ మన్నే ప్రభాకర్, తహశీల్దార్ శ్రీనివాస్ రావు, పలువురు ప్రజా ప్రతినిధులు, రైతులు తదితరులు పాల్గొన్నారు.



మానని గోండుల గాయం ఇంద్రవెల్లి..!

మొదటి పేజీ తరువాత...

1981, ఏప్రిల్ 20న ప్రథమ మహాసభను ఇంద్రవెల్లిలో నిర్వహించడానికి సన్నాహాలు చేసింది. సభను విఫలం చేయడానికి ఇంద్రవెల్లిలో పోలీసులు విచక్షణా రహితంగా 423 రౌండ్లు కాల్పులు జరిపారు. ఈ అమానుష ఘటనలో 13 మంది గోండులు చనిపోగా, మరో 9 మంది గాయపడ్డారని మాత్రమే ప్రభుత్వం ప్రకటించింది. ఆ రోజు సంఘటనను పరిశీలిస్తే ఆ చర్యకు కొద్ది రోజుల ముందు హన్మంతరావు నాయకత్వంలో 'గిరిజన రైతుకూలీ సంఘం' ఇంద్రవెల్లిలో ఒక ప్రదర్శన నిర్వహించింది. ఏప్రిల్ 20న జరగబోయే ర్యాలీ, బహిరంగ సభలో పాల్గొనవలసిందిగా నిర్మల్ పట్టణం నుంచి ఆదిలాబాద్ వరకు దారి పొడవునా పోస్టర్లు అంటించారు. గిరిజన గూడెలలో 'తుడుం' మోగించారు. ప్రధానంగా పోడు భూములకు ప్రభుత్వం పట్టాలివ్వాలని, తమ పంటలకు గిట్టుబాటు ధర కల్పించాలనేవి వారి కొన్ని డిమాండ్లు. సంతలో అటవీ ఉత్పత్తుల కొనుగోలులో సేట్లు చేసే తూనికల మోసాన్ని ఆరికట్టాలనే డిమాండ్ తో పోస్టర్ ముద్రించారు. యాద్యచ్చికంగా ఇంద్రవెల్లిలో ఏప్రిల్ 20 సోమవారం రోజున సంత (అంగడి) కావడం వల్ల అధిక సంఖ్యలో గిరిజనులు హాజరవుతారని భావించిన పోలీసులు సభను విఫలం చేయడానికి పూనుకున్నారు. ఒక రోజు ముందే 144 సెక్షన్ విధించారు. పరిసర ప్రాంతాలైన ఉట్కూరు, ముట్కూరు, పాలగూడ, పిట్ట బోంగారం. నర్సాపూర్, కేస్తాపూర్, తుమ్మ గూడ గ్రామాల్లో సభకు వ్యతిరేక ప్రచారం చేశారు. ఆ విషయం తెలియని ఆదివాసులు ఏప్రిల్ 20న ఉదయం 7 గంటలకు అన్ని ప్రాంతాల నుంచి బస్సుల్లో ఎడ్ల బండల్లో కొందరు, మరికొందరు కాలినడకన కొండలను, లోయలను దాటి ఇంద్రవెల్లికి చేరుకున్నారు. అప్పటికే గ్రామాన్ని చుట్టి ముట్టిన పోలీసులు ఆదివాసులను లాఠీలతో కొట్టి తరిమివేశారు. బాష్పవాయువు ప్రయోగించి చెల్లా చెదురు చేశారు. హెచ్చరిక లేవీ లేకుండా హఠాత్తుగా కాల్పులు ప్రారంభించారు. సాయుధ పోలీసు బలగాలు టాప్ లెస్ జీపుల్లో తిరుగుతూ కొందరు చెట్లపై నుంచి కూడా గోండులను పిట్టల్లా కాల్చారు. దీంతో దిక్కుతోచని గోండులు చెట్టుకొకరు పుట్టుకొకరుగా పరుగెత్తారు. కొందరు అక్కడికక్కడే కుప్పకూలిపోయారు. ఆ ప్రాంతమంతా గోండుల అరుపులతో, కేకలతో దద్దరిల్లింది. ఇదంతా ఆరోజు సాయంత్రం దాకా సాగింది. ఇంద్రవెల్లి మారణ కాండ సామాన్య జనపూర్వయాల్ని కలచివేసింది. ఏప్రిల్ 26 వరకు చెల్లాచెదురైన మృతదేహాలు ఇంద్రవెల్లి పరిసరాల్లో కన్పించాయని గోండులు పౌర హక్కుల సంఘానికి ఫిర్యాదు చేశారు. వాస్తవంగా ఆ రోజు జరిగిన కాల్పుల్లో 60 మంది అక్కడికక్కడే మరణించగా, మరో 66 మంది తీవ్రంగా గాయపడినట్లు పత్రికలు వెల్లడించాయి. కాని పోలీసు సమాచారం ప్రకారం కాల్పుల్లో 13 మంది గోండులు, ఒక కానిస్టేబుల్ కూడా మరణించినట్లు ప్రభుత్వం ధ్రువీకరించింది. ఇదిగాక అసభికారికంగా ఇచ్చేదే పట్టణంలో 25 మంది, ముత్తూర్ గ్రామంలో వైద్య సదుపాయం అందుకోలేక 30 మంది, పోలీసులకు భయపడి కనీసం అరకొర వైద్యం కోసం కూడా వెళ్ళలేక కొంత మంది లోతట్టు ప్రాంతాల్లోకి రహస్యంగా తీసుకెళ్ళడంతో మరికొంత మంది రైళ్ళు అన్నత్రుల్లో తెలిసీ అవకాశం లేకుండా పోయింది. పోలీసులు ఆ రోజు అంగడికి వచ్చిన వారిని సైతం అరెస్టు చేయడంతో దారి తీసిన బడా కాంట్రాక్టర్లు, భూస్వాములు, వడ్డీవ్యాపారం చేసే దోపిడి

ఆదివాసుల ఆర్థిక, సాంస్కృతిక జీవనాన్ని కళావికలు చేసింది. ఆదిలాబాద్ అడవి బిడ్డలపై రాజ్యం ఆక్రమించిన తీరు, నేటికీ గోండుల మదివీడని గాయంగా మిగిలింది. ఆదివాసుల ఉద్యమ స్ఫూర్తికి అల్లూరి పోరాటం (1922 - 24), కుమ్రం భీం జోడేన్ ఘాట్ తిరుగుబాటు (1938 - 40), శ్రీకాకుళ రైతాంగ పోరాటం (1968 - 70) ఇంద్రవెల్లి పోరాటానికి వారసత్వంగా నిలిచాయి. గిరిజన రైతు కూలీ సంఘం నుంచి గంజి రామారావు ఇంద్రవెల్లిలో 83 అడుగుల ఎత్తులో అమరుల స్థాపన (1983) నిర్మించారు. 1985లో ఇంద్రవెల్లి సంస్కరణ సభకు వెళ్ళిన ఆదివాసీ అభ్యుదయ వాది బియ్యాల జనార్ధన్ రావును ఆదివాసీ పోరాట అధ్యయనశీలిగా, 1986లో సాహూ, అల్లం రాజయ్యలను 'కుమ్రం భీం' తొలి ఆదివాసీ సవలాకారులుగా, అడవి బిడ్డల గాయాలను గేయాలుగా మలిచిన గద్దర్ ను 'రగల్ జెండా బ్యాండ్' గా, 'అడవి ఉప్పొంగిన రాత్రి' (1990) ద్వారా విమలకృ ఆదివాసుల అభిమాన కవయిత్రిగా మార్చింది. మరో కవి రమేష్ కు 'ఇంద్రవెల్లి' ఏకంగా ఇంటి పేరైంది. 1991లో అల్లాడి శ్రీధర్, భూపాల్ సంయుక్తంగా దర్శక కథానాయకులుగా 'కుమ్రం భీం' పోరాట చరిత్రను సినిమాగా తెరకెక్కించిన సందర్భాలు ఆదివాసులకు గుర్తుస్తూనే ఉన్నాయి. నక్సల్బరీ, శ్రీకాకుళం రైతాంగ పోరాటం వలె ఇంద్రవెల్లి కూడా దేశంలోని ఆదివాసుల స్థితిగతులను చర్చకు తెచ్చింది. గత ప్రభుత్వాలు అనేక సమీక్షలు జరిపి, కంటి తుడుపుగా సంక్షేమ చర్యలు చేపట్టాయే తప్ప వారి జీవితాల్లో ఆశించిన మార్పు తీసుకురాలేదు. ఆరు దశాబ్దాల స్వర్ణ భారతంలోనూ మన పాలకుల నిర్వాకం వల్ల మూలవాసులు పౌర సమాజంలో అంతర్భాగం కాలేక పోయారనేది సుస్పష్టం. ఇంద్రవెల్లి దుర్బలనలో క్షతగ్రాతులైన వారికి సరైన ప్రభుత్వ ఆదరణ లేక మరణించగా మిగిలిన ఆరుగురు మాత్రం కాలానికి ఎదురీడుతున్నారు. ఇంద్రవెల్లిలో అమరుల స్థూపంపై కొండల్లు ఎరుపు, గోగుపూలు ఎరుపు, అడవిలో అమరుల త్యాగాలు ఎరుపు ' అనే అక్షరాలు ఆదివాసీల, విప్లవ కారుల ఉద్యమ పంథాను అడవిలో ప్రతిధ్వనింపజూస్తూనే ఉంటాయి. నాడు ఇంద్రవెల్లి, నిర్మల్, జోడేన్ ఘాట్లలో ఆదివాసుల మనుగడ, సంస్కృతిపై దాడి జరిగితే ఇంకా ఆదివాసీ గ్రామాల్లో మరెన్నో ఆత్మగౌరవ దాడులు జరగడం విడ్డూరం. ఆదివాసులకు చెందిన అటవీ, సహజ వనరులపై కన్నేసిన బహుళ జాతి కంపెనీలకు ధారాదత్తం చేస్తూ కేంద్ర రాష్ట్ర ప్రభుత్వాలు 1/70 చట్టం, పెసా చట్టాలను విస్మరించి జీవన విధ్యంసాన్ని సృష్టిస్తున్నాయి. విశాఖ జిల్లాలో బాక్సైట్ తవ్వకాలతో సవరలను, నల్లమలలో రాజీవ్ గాంధీ టైగర్ ప్రాజెక్ట్ పేరుతో చెంచులను, జి.పే. నెంబర్ 27 ద్వారా ఆదిలాబాద్ జిల్లాలో కవ్వాలే టైగర్ ప్రాజెక్టుతో గోండులను నిర్వాసితులను చేసే ప్రయత్నాలు జరుగుతూనే ఉన్నాయి. ఇంకా ఛత్తీస్ గఢ్, బెంగాల్, ఒడిశాలలో సల్వాజుడుం, కోట్రా దశాలు, ఆపరేషన్ హాకా వంటివాటిని ప్రేరేపిస్తూ 'హరిత వేట' ను కొనసాగిస్తూ ఉన్నాయి. రాజ్యాంగంలో లిఖించబడ్డ ఆదివాసుల చట్టాలు దాదాపు కోర్టుల్లో కొట్టివేయబడుతున్నాయి. ఆదివాసులు తమ రక్షణ కోసం సంఘటితంగానో, అసంఘటితంగానో 'మనుగడ కోసం పోరాటం' చేయక తప్పని తరుణం ఆసన్నమయింది. భవిష్యత్తులో జల్ - జంగల్ - జమీన్ పై ఆదివాసులకు స్వేచ్ఛ, సర్వాధికారాలు లభించినప్పుడే ఆదివాసీ అమరుల త్యాగాలకు మనం అర్పించే ఘనమైన నివాళి అవుతుంది.

రైతుల సమస్యల పరిష్కారం కారకే భూభారతి రుద్రూర్లో అవగాహన సదస్సులో జిల్లా కలెక్టర్ రాజీవ్ గాంధీ హనుమంతు

రుద్రూర్లో అవగాహన సదస్సులో జిల్లా కలెక్టర్ రాజీవ్ గాంధీ హనుమంతు

రుద్రూర్ ఏప్రిల్ 19 (ప్రజాజ్యోతి): రాష్ట్ర ప్రభుత్వం ప్రతిష్టాత్మకంగా ప్రవేశపెట్టిన భూ భారతి నూతన ఆర్.ఓ.ఆర్ చట్టం భూ సమస్యల సత్వర పరిష్కారానికి ఎంతగానో దోహదపడుతుందని కలెక్టర్ రాజీవ్ గాంధీ హనుమంతు అన్నారు. నిజామాబాద్ జిల్లా రుద్రూర్ మండల కేంద్రంలోని రైతు వేదికలో భూభారతి నూతన చట్టంపై రైతులకు శనివారం అవగాహన సదస్సులు నిర్వహించారు. ఈ సదస్సులలో కలెక్టర్ పాల్గొని, భూభారతి చట్టంపై, అందులోని గురించి పవర్ పాయింట్ ప్రజెంటేషన్ ద్వారా వివరిస్తూ రైతులకు సవివరంగా అవగాహన కల్పించారు. ఎలాంటి వివాదాలకు తావు లేకుండా రైతులకు సంబంధించిన భూములపై వారికి పూర్తి యాజమాన్య హక్కులు కల్పించేందుకు ప్రభుత్వం అనేక కొత్త అంశాలను పొందుపరుస్తూ ఈ నూతన ఆర్.ఓ.ఆర్ చట్టాన్ని తెచ్చిందని వివరించారు. భూ వివాదాల విషయంలో అప్పీలు చేసుకున్న పేద రైతులకు ఉచిత న్యాయ సహాయం సమకూరుస్తారని సూచించారు. వ్యవసాయ భూములతో పాటు వ్యవసాయేతర, మిగతా అన్ని రకాల భూముల రికార్డులు రెవెన్యూ కార్యాలయంలో నమోదు అయి ఉంటాయని అన్నారు. గతంలో ఏదైనా సమస్య



పరిష్కారం కాకుంటే అప్పీల్ వ్యవస్థ లేదని సివిల్ కోర్టులను ఆశ్రయించాల్సి వచ్చేదని, ఇప్పుడు ఆర్డీఓ, కలెక్టర్, సీసీఎస్ డి స్థాయిలలో అప్పీల్ వ్యవస్థ ఉందని, ప్రతి అంశం భూభారతి పోర్టల్ లో ఉంటుందని, ఎవరైనా వారి భూములకు సంబంధించిన వివరాలను పరిశీలించుకోవచ్చని

తెలిపారు. ఈ కార్యక్రమంలో బోధన్ సబ్ కలెక్టర్ వికాస్ మహతో, ఆడిషనల్ కలెక్టర్ కిరణ్ కుమార్, బోధన్ ఎసిఐ శ్రీనివాస్, తహశీల్దార్ తారాబాయి, ఎంఎస్ చైర్మన్ కులకర్ణి సురేష్ బాబా, మాజీ జెడ్పీటీసీ నారాజి గంగారం, మాజీ విండో చైర్మన్ పత్తి రామ్మ, రైతులు తదితరులు పాల్గొన్నారు.



మామిడి తోట వేలం వాయిదా

నాగిరెడ్డిపేట్, ఏప్రిల్ 19 (ప్రజాజ్యోతి): నాగిరెడ్డిపేట్ మండలంలోని మల్లుమొద శివారులో గల ఉద్యాన వనక్షేత్రంలో నిర్వహించిన మామిడి తోట వేలం వాయిదా పడినట్లు ఉద్యాన వనక్షేత్ర అధికారి కమలాకర్ తెలిపారు. ఈ సందర్భంగా ఆయన మాట్లాడుతూ శనివారం ఉద్యాన వనక్షేత్రంలోని 50 మామిడి చెట్లకు గాను కనీస ధర రూ. 50 వేలతో నిర్వహించిన మామిడి తోట వేలంలో నలుగురు పాల్గొన్నారు, నిర్దేశిత వేలం ధర పలకకపోవడంతో వేలంను వాయిదా వేశామని, మళ్లీ సోమవారం ఈ వేలం నిర్వహించనున్నట్లు ఆయన తెలిపారు. ఈ కార్యక్రమంలో ఏరువాక కేంద్రం శాస్త్రవేత్త అనిల్ రెడ్డి పాల్గొన్నారు.

రన్ ఫర్ జీసన్ కార్యక్రమం

తైన్లవ సంఘాల రీజనల్ పాస్టర్ అసోసియేషన్

కామారెడ్డి ప్రజాజ్యోతి ప్రతినిధి ఏప్రిల్ 19. కామారెడ్డి జిల్లా కేంద్రంలో ఉదయం రన్ ఫర్ జీసన్ కార్యక్రమాన్ని తైన్లవ సంఘాలు రీజనల్ పాస్టర్ అసోసియేషన్ వారి ఆధ్వర్యంలో నిర్వహించారు. రన్ ఫర్ జీసన్ కార్యక్రమం సి.ఎస్.ఐ చర్చ్ నుండి పాత బస్టాండ్ వరకు అక్కడ నుండి సిఎస్ఐ చర్చ్ వరకు రన్ ఫర్ జీసన్ కార్యక్రమం నిర్వహించారు ఈ సందర్భంగా తైన్లవ బోధకులు మాట్లాడుతూ సమాజంలో యేసు క్రీస్తు కోసం ఆయన బోధనలు గౌరవంగా బోధిస్తామని పేర్కొన్నారు. యేసు క్రీస్తు మానవాళి కొరకు నిలువలో మరణించాడని గుర్తు చేశారు. ఆయనను ప్రతి ఒక్కరు రక్షకుడిగా తెలుసుకోవాలని విజ్ఞప్తి చేశారు. ఈ కార్యక్రమంలో పాస్టర్ కృపాకర్, పాస్టర్ మాణిక్యం, రెవరెండ్ జోసెఫ్ కిషోర్, పాస్టర్ బివై స్వామి, పాస్టర్ రత్నాకర్, పాస్టర్ స్టీవెన్ రమేష్, పాస్టర్ పీటర్, పాస్టర్ మోజెస్, పాస్టర్ జోసెఫ్, పాస్టర్ సుదర్శన్ క్రిస్టియన్ నాయకులు హాజరై, యేసురత్నం, ఇమ్మానియల్, రాజుసాగర్, దయాకర్, లాజర్, కుమార్, ఎర ప్రశాంత్ క్రిస్టియన్ సంఘాల విశ్వాసులు, పిల్లలు తదితరులు పాల్గొన్నారు.

గంటల వ్యవధిలో కొడుకు వివాహం అంతలోనే అనంత లోకాలకు తండ్రి

చెట్టును ఢీ కొట్టి అక్కడికక్కడే

మృతి చెందిన వీఆర్ఎ నాగయ్య

రుద్రూర్ ఏప్రిల్ 19

(ప్రజాజ్యోతి): కొడుకు కళ్యాణ ఘడియలు దగ్గర పడుతుండగా పెళ్లి కొడుకు తండ్రిని అకాల మృత్యువు కబళించింది. తెల్లారితే కుమారుని వివాహం ఉండగా పెండ్లి పత్రికలు పంచేందుకు తన ద్విచక్ర వాహనంపై వెళ్లిన పెళ్లి కుమారుని తండ్రిని మృత్యువు వెంటాడింది. పొతంగల్ మండలంలోని హంగర్ ఫారం వద్ద ప్రమాదవశాత్తు చెట్టును ఢీ కొట్టి రుద్రూర్ మండల కేంద్రానికి చెందిన వీఆర్ఎ నాగయ్య అక్కడికక్కడే మృతి చెందారు. సంతోషంగా తన కొడుకు పెళ్లికి రమ్మని పిలిచేందుకు వెళ్లిన నాగయ్య అనంత లోకాలకు వెళ్లాడని అటు కుటుంబీకులు, బంధువులు గుండెలు పగిలేలా రోదిస్తున్నారు. ఈ వార్తతో రుద్రూర్ లో విషాద ఛాయలు అమ్ముకున్నాయి.



ప్రణాళికాబద్ధంగా యాసంగీ పంట కొనుగోలు చేర్చులు

రాష్ట్ర పౌర సరఫరాల శాఖ మంత్రి ఉత్తమ్ కుమార్ రెడ్డి

కామారెడ్డి ప్రజాజ్యోతి ప్రతినిధి ఏప్రిల్ 19. అత్యధికంగా వరి పండిస్తున్న రాష్ట్రంగా తెలంగాణ ఆవిర్భావం ధాన్యం కొనుగోలు పై జిల్లా కలెక్టర్ లు ప్రత్యేకంగా పర్యవేక్షించాలి తాళ్ళు, తరుగు పేరిట ఎటువంటి కోతలు పెట్టవద్దు సన్న బియ్యం సరఫరా ధాన్యం కొనుగోలు పై వీడియో కాన్ఫరెన్స్ ద్వారా సమీక్షించిన మంత్రి ఉత్తమ్ ప్రణాళికాబద్ధంగా యాసంగీ పంట కొనుగోలు చర్యలు తీసుకోవాలని రాష్ట్ర పౌర సరఫరాల శాఖ మంత్రి వర్యులు ఉత్తమ్ కుమార్ రెడ్డి అన్నారు. శనివారం హైదరాబాద్ నుంచి రాష్ట్ర పౌర సరఫరాల శాఖ మంత్రి వర్యులు ఉత్తమ్ కుమార్ రెడ్డి, సన్న బియ్యం సరఫరా, ధాన్యం కొనుగోలు పై పౌరసరఫరాల శాఖ కమిషనర్ డి.ఎస్. చౌహాన్ తో కలిసి జిల్లా కలెక్టర్ లతో వీడియో కాన్ఫరెన్స్ ద్వారా సమీక్ష నిర్వహించారు. మంత్రి ఉత్తమ్ కుమార్ రెడ్డి మాట్లాడుతూ, అకాల వర్షాలు కారణంగా రైతులు నష్టపోకుండా నాణ్యమైన ధాన్యాన్ని వేగవంతంగా కొనుగోలు చేయాలని మంత్రి సూచించారు. దేశంలో అత్యధికంగా వరి పంట పండిస్తున్న రాష్ట్రంగా తెలంగాణ ఆవిర్భవించిందని, వానకాలంలో 153 లక్షల మెట్రిక్ టన్నుల ధాన్యం, యాసంగీ లో 127.5 లక్షల మెట్రిక్ టన్నుల ధాన్యం పంట పండిందని అన్నారు. వానకాలం పంట కొనుగోలు సజావుగా ఎటువంటి ఇబ్బందులు లేకుండా నిర్వహించినందుకు కలెక్టర్లకు, అదనపు కలెక్టర్ లు, పౌర సరఫరాల అధికారులకు, ఇతర సిబ్బందికి మంత్రి అభినందనలు తెలిపారు. వాన కాలం కంటే అదనంగా యాసంగీ సీజన్ లో 70 లక్షల మెట్రిక్ టన్నుల ధాన్యం కొనుగోలు చేయాల్సి ఉంటుందని మంత్రి తెలిపారు. ధాన్యం కొనుగోలు అంశంపై జిల్లా కలెక్టర్లు ప్రత్యేక దృష్టి సారించి ప్రత్యేకంగా మానిటర్ చేయాలని అన్నారు. రైస్ మిల్లర్లు తాళ్ళు, తరుగు పేరు మీద ఎటువంటి కోతలు లేకుండా జాగ్రత్తలు పాటించాలని అన్నారు. ధాన్యం కొనుగోలు ప్రక్రియ సజావుగా జరిగేందుకు అధిక ప్రాధాన్యత అందించాలని, దీనికి అనుగుణంగా జిల్లాలో ఐకెపి, ప్యాక్స్ కొనుగోలు కేంద్రాలను వెంటనే ప్రారంభించాలని మంత్రి అధికారులను ఆదేశించారు. కొనుగోలు కేంద్రాలలో అవసరమైన మౌలిక వసతుల కల్పనకు చర్యలు తీసుకోవాలని అన్నారు. జిల్లాలో ఎక్కడైనా కొనుగోలు కేంద్రాలలో మౌలిక వసతుల కొరత ఉంటే కలెక్టర్లు వాటిని కొనుగోలు చేయవచ్చని మంత్రి తెలిపారు. భారత ఆహార సంస్థ మార్గదర్శకాలు ప్రకారం నూకల శాతం 25 దాటకుండా చూడాలని అన్నారు. ప్రభుత్వం అందించే ధర కంటే అధికంగా అందిస్తే మాత్రమే రైతులు ప్రైవేట్ గా బియ్యం అమ్ముకోవాలని, తక్కువ ధరకు ఎట్టి పరిస్థితుల్లో అమ్ముడానికి వీలు లేదని అన్నారు. మన రాష్ట్రంలో అత్యధిక జనాభా దొడ్డు బియ్యం తినడం ఆపేసారని, దీనిని గమనించి రాష్ట్ర ప్రభుత్వం సన్న బియ్యం 84 శాతం జనాభాకు ఉచితంగా సరఫరా చేసే కార్యక్రమం



చేపట్టమని అన్నారు. సన్న బియ్యం సరఫరా పంపిణీ విజయవంతం అవుతుందని, పేదలు, ప్రజలు సన్న బియ్యం సంతోషంతో స్వీకరిస్తున్నారని, 84 శాతం జనాభా ఆహార భద్రతకు సుస్థిరత ఏర్పడిందని అన్నారు. 13 వేల కోట్ల ఖర్చు చేసి 30 లక్షల మెట్రిక్ టన్నుల బియ్యాన్ని రేషన్ కార్డుదారులకు ఉచితంగా పంపిణీ చేస్తున్నామని, ప్రభుత్వానికి మంచి పేరు వచ్చేలా చూడాలని అన్నారు. సన్న బియ్యం నాణ్యత పై సామాజిక మాధ్యమాల్లో అక్కడక్కడ వస్తున్న వ్యతిరేక వార్తలను పరిశీలించి తప్పుడు వార్తలైతే వెంటనే ఖండించాలని మంత్రి అధికారులకు సూచించారు. నీటిపారుదల ప్రాజెక్టుల పరిధిలో ఎక్కడైనా త్రాగు నీటి సరఫరా ఇబ్బందులు, కొరత ఎక్కడైనా ఉంటే సమాచారం అందించాలని, వాటిని పరిష్కరించేందుకు కృషి చేస్తామని మంత్రి పేర్కొన్నారు. ఈ వీడియో కాన్ఫరెన్స్ లో జిల్లా కలెక్టర్ ఆశిష్ సాంగ్వాన్ ఎల్లారెడ్డి ఆర్డీజీ కార్యాలయం నుండి మాట్లాడుతూ, కామారెడ్డి జిల్లాలో 446 వరి ధాన్యం కొనుగోలు ఏర్పాటు చేయడం జరిగిందని, ఇందులో 183 ఐకేపి కేంద్రాలు ఉన్నాయని, 63 కేంద్రాల్లో సన్నబియ్యం కొనుగోలు ఏర్పాటు చేయడం జరిగిందని తెలిపారు. జిల్లాలో 4.49 లక్షల మెట్రిక్ టన్నుల దొడ్డు బియ్యం, 1.139 లక్షల సన్న బియ్యం కొనుగోలుకు ప్రతిపాదించడం జరిగిందని తెలిపారు. ఇప్పటివరకు 4314 మెట్రిక్ టన్నుల దొడ్డు బియ్యం, 53340 మెట్రిక్ టన్నుల సన్న బియ్యం కొనుగోలు జరిగాయని తెలిపారు. ఆయా కేంద్రాల్లో అవసరమైన తార్కావిన, మిగతా ఏర్పాట్లు చేయడం జరిగింది తెలిపారు. ఈ వీడియో కాన్ఫరెన్స్ లో అదనపు కలెక్టర్లు వి.విక్టర్, చందర్ నాయక్, ఆర్డీజీ మన్నే ప్రభాకర్, జిల్లా గ్రామీణాభి వృద్ధి అధికారి సురేందర్, పౌర సరఫరాల సంస్థ జిల్లా మేనేజర్ రాజేందర్, జిల్లా పౌరసరఫరాల అధికారి మల్లికార్జున్ బాబు, జిల్లా సహకార అధికారి రామ్ మోహన్, జిల్లా మార్కెటింగ్ అధికారిని రమ్య, తదితరులు పాల్గొన్నారు.

వక్స్ బోర్డ్ సంస్కరణల చట్టం విషయంలో ప్రతిపక్షాలు రాద్ధాంతం చేసి ముస్లింలను తప్పుదోవ పట్టిస్తున్నారు



కామారెడ్డి ప్రజాజ్యోతి ప్రతినిధి ఏప్రిల్ 19. భారతీయ జనతా పార్టీ కామారెడ్డి జిల్లా శాఖ ఆధ్వర్యంలో నరేంద్ర మోదీ నేతృత్వంలోని కేంద్ర ప్రభుత్వం ప్రతిష్టాత్మకంగా తీసుకువచ్చిన వక్స్ బోర్డు సంస్కరణల చట్టం విషయంలో ప్రతిపక్షాలు అనవసర రాద్ధాంతం చేసి ప్రజలను ముఖ్యంగా ముస్లింలను తప్పుదోవ పట్టిస్తున్న నేపథ్యంలో బీజేపీ జిల్లా కార్యాలయంలో నిర్వహించిన వక్స్ బోర్డు సంస్కరణ చట్టం పై శనివారం అవగాహన కార్యక్రమం పేదల హక్కులు పేదలకే చెందుతాయి అనే శీర్షికతో బీజేపీ జిల్లా అధ్యక్షుడు నీలం చిన్న రాజులు అధ్యక్షతన నిర్వహించడం జరిగింది. ఈ కార్యక్రమానికి ముఖ్య అతిథిగా విచ్చేసిన బీజేపీ రాష్ట్ర వక్స్ సుధార్ జన జాగరన్ అభియాన్ సభ్యులు వెంకట్ రెడ్డి మాట్లాడుతూ వక్స్ చట్ట సవరణ వల్ల సామాన్య ముస్లిం లకు ఎలాంటి నష్టం జరగదు అని అన్నారు. ఈ చట్టం ప్రధానంగా వక్స్ భూముల దుర్వినియోగాన్ని అరికట్టడం, పేద ముస్లిం సమాజానికి ఆస్తి పరిరక్షణ అందించడం, వాటి ఆదాయాన్ని ముస్లిం సమాజానికి లాభదాయకంగా ఉపయోగించేందుకు చేసినదే తప్ప ప్రతి పక్షాల ఆరోపిస్తున్నట్లు కాదని అన్నారు. దేశంలో 8 లక్షల ఎకరాలకు పైగా వక్స్ ఆస్తులు ఉన్నాయని, వీటి ద్వారా 10



లక్షల కోట్లకు పైగా ఆదాయం వచ్చినప్పటికీ కేవలం 3 శాతం ముస్లిం లు మాత్రమే వీటిని అనుభవిస్తున్నారని, 97 శాతం ముస్లిం జనాభా కూడా ఈ ఫలాలు అందించాలన్నదే ముఖ్య ఉద్దేశం అని, అంతే కాకుండా కమిటీలో ముస్లిం మహిళలకు స్థానం కల్పించడం వల్ల లింగ వివక్షకు తావు ఇవ్వకుండా ఉంటుందని, ముస్లిమేతరులకు చోటు కల్పించడం ద్వారా భూ తగ్గదాల విషయంలో ఏక పక్ష నిర్ణయానికి తావు ఇవ్వకుండా ఉంటుందని అన్నారు. వక్స్ బోర్డు ఏకపక్షంగా ఏదైనా ఆస్తిని వక్స్ ఆస్తిగా ప్రకటించడానికి వీలు కల్పించే సెక్షన్ 40 ను సవరించడం ద్వారా ఏకపక్ష అధికారాలు వక్స్ కి రద్దు అవుతాయి. వక్స్ ఎవరి ఆస్తిని అయినా తనది అని వాదించినప్పుడు ఆ ఆస్తి హక్కు దారు కోర్టుకి వెళ్లేందుకు హక్కు కల్పించబడింది అని, ఇకపై ప్రభుత్వ ఆస్తులను వక్స్ తన ఆస్తులుగా క్లెయిమ్ చేయరాదని అన్నారు. ఈ వక్స్ సవరణ పై ప్రతిపక్షాలు కావాలనే రాద్ధాంతం చేస్తున్నాయని ప్రతి బీజేపీ కార్యకర్త ప్రజలకు ముఖ్యంగా ముస్లిం లను కలిసి నిజాలు తెలియజేయాలని అన్నారు. ఈ కార్యక్రమంలో బిజేపీ జిల్లా అధ్యక్షులు నీలం చిన్న రాజులు, జిల్లా ప్రధాన కార్యదర్శి సరేందర్ రెడ్డి, విప్లవ్, భరత్, ప్రవీణ్, నాయకులు, ముస్లింలు పాల్గొన్నారు.



కల్తీ కల్లుతో ప్రజల ప్రాణాలకు ముప్పు

నాగిరెడ్డిపేట్, ఏప్రిల్ 19 (ప్రజాజ్యోతి): కల్తీకల్లును ప్రజలు తాగడం వలన ప్రాణాలకు ముప్పు ఉందని జిల్లా ఎక్సైజ్ ప్రోహిబిషన్ అధికారి హన్మంతరావు తెలిపారు. శనివారం నాగిరెడ్డిపేట్ మండలంలోని నాగిరెడ్డిపేట్, బొల్లారం, తాండూర్ చీనూరు గ్రామాలలో ప్రజలకు కల్లు వినియోగంపై అవగాహన కల్పించారు. ఈ సందర్భంగా వారు మాట్లాడుతూ అల్పాజీలం కలిసిన కల్లు తాగడం వలన వ్యక్తి మత్తులోకి జారిపోతారని, ఇది స్పృహ కోల్పోవడం గుర్తుంచుకోలేని స్థితికి దారితీస్తుందని, ఈ నిషేధిత మత్తు పదార్థం హృదయ స్పందనను తగ్గిస్తుందని, అల్పాజీలం కు శ్వాసను అణచివేసే గుణం ఉందని శ్వాస తీసుకోవడంలో ఇబ్బంది ఏర్పడుతుందని తెలిపారు. కల్లు వలన నిద్రలేమి, ఒంటి నొప్పులు ఉన్నవారు తాత్కాలిక ఉపశమనం కోసం కల్తీకల్లు తాగుతున్నారని ఇది అలవాటుగా మారుతుందని తెలిపారు. వైద్యుల పర్యవేక్షణలో వైద్యం చేసుకుంటే ఆరోగ్యం కుదుటపడుతుందని అన్నారు. ఈ కార్యక్రమంలో అదనపు కలెక్టర్, జిల్లా సీఈఓ చందర్ నాయక్, జిల్లా వైద్యాధికారి చంద్రశేఖర్, జిల్లా పంచాయతీ అధికారి మురళి, నార్కోటిక్స్ సీబి వెంకటేశ్వర్లు, ఎక్సైజ్ సీబి షాకీర్, ఎస్సై విక్రమ్, డియల్సీవో సురేందర్, ఎంపీఓవో ప్రభాకర్ చారి, ప్రభుత్వ వైద్యాధికారి సృజన్, పంచాయతీ కార్యదర్శులు, ఎఫ్ఎంఎల్, ఆశా కార్యకర్తలు, ఆయా గ్రామాల ప్రజలు తదితరులు పాల్గొన్నారు.



నివాసపు గుడిసె దగ్ధం

రెవెన్యూ ఇన్స్పెక్టర్ రవికాంత్

రామారెడ్డి ఏప్రిల్ 19 (ప్రజా జ్యోతి) తలారి లక్ష్మి, శివరాజ్ కు సంబంధించిన నివాసపు గుడిసె వద్ద షార్ట్ సర్క్యూట్ కారణంగా శుక్రవారం రాత్రి 8:30 కు రామారెడ్డి మండలం రెడ్డిపేట్ గ్రామంలో అగ్ని ప్రమాదం జరిగింది. ఎలాంటి ప్రాణహాని జరగలేదని తెలిపారు. అస్తి నష్టం సుమారు రూ .50000/- రూపాయలు జరిగిందని ఈ సంఘటన సమయంలో, ఎవరూ గుడిసెలో లేరు. చుట్టుపక్కల ప్రమాదం కూడా జరగకుండా తగు జాగ్రత్తలు తీసుకున్నారని తక్షణమే సమాచారం అందించడం వలన ఫైర్ ఇంజన్ సమయానికి చేరుకోవడం జరిపి జరిగిందని మండల ఆర్ ఐ. రవికాంత్ తెలిపారు.

బిఆర్ఎస్ కార్యకర్త కుటుంబానికి పరామర్శ

రామారెడ్డి ఏప్రిల్ 19 (ప్రజా జ్యోతి) రామారెడ్డి మండలం గోగుల్ తండ గ్రామ బిఆర్ఎస్ అధ్యక్షులు బాలు నాయక్ తల్లి ఇటీవల మృతి చెందడంతో ఆ విషయం తెలుసుకొని వారి కుటుంబాన్ని రామారెడ్డి మాజీ ఎంపీపీ దశరథ్ రెడ్డి, సదాశివ నగర్ మాజీ జెడ్పీసీ రాజేశ్వరరావు, కాలభైరవ టెంపుల్ మాజీ చైర్మన్ గంగి సతీష్ గుప్తా, మాజీ మార్కెట్ కమిటీ డైరెక్టర్ పడిగెల శ్రీనివాస్ గుప్తా, పరామర్శించడం జరిగింది. బాలు నాయక్ తల్లి ఆకస్మిక మరణం గురించి తెలుసుకోవడం జరిగింది. అంతేకాకుండా కుటుంబ సభ్యులను ఓదార్చడం జరిగింది. వారికి ధైర్యం చెప్పి మీ వెంట మీము ఉంటామని చెప్పడం జరిగింది. పరమశివ వారిలో బిఆర్ఎస్ సీనియర్ నాయకులు జంగం లింగం, గోల్లపల్లి గ్రామ బిఆర్ఎస్ అధ్యక్షులు రెడ్డి మల్లేష్, మండల గిరిజన నాయకుడు లింగబద్ది నాయక్, శ్రీను నాయక్, హరిచందర్ రెడ్డా, కేవల్య, తదితరులు పాల్గొన్నారు.



తాడ్వాయి ఎస్సై విధులకు గైర్వజరై, ప్రజలకు అందుబాటులో లేని ఆరోపణలపై ఎస్సై వేటు

ఉత్తర్వులు జారీచేసిన మల్టీజోన్-1 ఐజిపి విధి నిర్వహణలో నిర్లక్ష్యం వహిస్తే కఠిన చర్యలు తప్పవు మల్టీజోన్-1 ఐజిపి . యం. చంద్ర శేఖర్ రెడ్డి, ఐపిఎస్

కామారెడ్డి ప్రజాజ్యోతి ప్రతినిధి ఏప్రిల్ 19. తాడ్వాయి మండలం ఎస్సై వెంకటేశ్వర్లు పై వేటు వేసినట్లు మల్టీ జోన్ ఐ జి పి ఎం చంద్రశేఖర్ రెడ్డి ఒక ప్రకటనలో తెలిపారు. వివరాలలోకి వెళ్తే తాడ్వాయి ఎస్సై వి. వెంకటేశ్వర్లు పై గత కొంతకాలంగా ప్రజలకు అందుబాటులో ఉండకుండా అనాధికారికంగా విధులకు గైరాజరవుతూ చట్టబద్ధంగా చేయవలసిన విధులు చేయకపోవడం, సివిల్ పంచాయతీలో తల దూర్చడం, ప్రజల సమస్యలపట్ల అలసత్వం వహిస్తున్నారని జిల్లా ఎస్సై రాజేష్ చంద్ర తెలుసుకోవడం జరిగింది. ఈ విషయంలో జిల్లా ఎస్సై రాజేష్ చంద్ర ఐపీఎస్ తాడ్వాయి పోలీస్ స్టేషన్ ను ఆకస్మికంగా తనిఖీ చేయగా ఎస్సై గైర్వజరగా ఉండడంతో ఇట్టి విషయంలో జిల్లా ఎస్సై మల్టీజోన్-1 ఐజిపి యం. చంద్ర శేఖర్. రెడ్డి, ఒక రిపోర్ట్ పంపడంతో తాడ్వాయి ఎస్సైపై ఐజిపి సస్పెన్షన్ వేటు వేయడం జరిగింది. ప్రజల సమస్యల పట్ల అలసత్వం వహించిన లేదా ప్రజలకు అందుబాటులో లేకపోయినా కఠిన చర్యలు తప్పవని ఐ జి పి మల్టీజోన్-1 చంద్రశేఖర్ రెడ్డి ఐపీఎస్ తెలియజేశారు. అతని స్థానంలో వి ఆర్ లో ఉన్నటువంటి



యం.రాజయ్య ఎస్ఐఐ ని తాడ్వాయి ఎస్ హెచ్ ఓ గా అటాచ్ చేయగా భాద్యతలు తీసుకోవడం జరిగిందని జిల్లా ఎస్సై పేర్కొన్నారు.



దోషులకు శిక్ష పడడంలో పోలీసులు

బాధ్యతగా వ్యవహరించాలి

పోలీసు వ్యవస్థపై విశ్వాసం నిలబెట్టాలంటే ప్రతి అధికారి తన విధులను

నిబద్ధతతో, సమర్థవంతంగా నిర్వహించాలి

కన్వెన్షన్ శాతం పెంచాలి

జిల్లా ఎస్సై యం.రాజేష్ చంద్ర ఐపీఎస్

కామారెడ్డి ప్రజాజ్యోతి ప్రతినిధి ఏప్రిల్ 19. జిల్లాలో పనిచేస్తున్న కోర్టు డ్యూటీ పోలీస్ కానిస్టేబుళ్లు అధికారులు, లైజనింగ్ అధికారులతో కోర్టు వర్సికల్ మీటింగ్ లో పాల్గొన్న జిల్లా ఎస్సై యం. రాజేష్ చంద్ర మాట్లాడుతూ నేరస్థులకు శిక్ష పడితేనే నేరాల సంఖ్య తగ్గుతుందని, బాధితులకు న్యాయం జరిగే విధంగా కోర్టు కానిస్టేబుళ్లు కృషి చేయాలని జిల్లా ఎస్సై యం. రాజేష్ చంద్ర, ఐపీఎస్ గ అన్నారు. ఈసందర్భంగా ఆయన మాట్లాడుతూ నేరస్థులకు శిక్షపడే విధంగా సాక్షులను ప్రవేశపెట్టి బ్రయల్ నజావుగా జరిగేలా చూడాలని ఎస్సై సూచించారు. కోర్టులో బాధితులకు న్యాయం జరిగే విధంగా మానవత్వం తో మెడలాలన్నారు. దోషులకు శిక్ష పడడంతో కోర్టు కానిస్టేబుళ్ల బాధ్యత చాలా కీలకమైందని, నేరస్థులకు వారెంట్స్, సమన్లు సత్వరమే ఎగ్జిక్యూట్ అయ్యే విధంగా చర్యలు చేపట్టాలన్నారు. కోర్టు ప్రాసిక్యూషన్లు సంబంధించిన సమాచారం ఎప్పటికప్పుడు సంబంధిత స్టేషన్ హౌస్ ఆఫీసర్లు తెలియజేయాలని, కోర్టులో పెండింగ్ ఉన్న బ్రయల్ కేసులు, వారెంట్లు, సమన్లు సీసీటీఎన్ఎస్సో డాటా ఎంట్రీ చేయాలని సూచించారు. బాధితులకు న్యాయం జరిగేలా చర్యలు తీసుకుంటే బాధితులపై మనపై నమ్మకం పెరుగుతుందన్నారు. ఏదైనా నేరం చేసిన వారికి చట్ట వ్యతిరేక కార్యకలాపాలకు పాల్పడే వ్యక్తులకు తప్పకుండా శిక్షపడేలా కృషి చేయాలన్నారు. ఈ సమావేశంలో అదనపు ఎస్సై (అడ్మిన్) కె.నరసింహ రెడ్డి, డిసీఆర్బి ఇన్స్పెక్టర్ మురళి, ఐటి సెల్ కోర్టు డ్యూటీ ఆఫీసర్లు పాల్గొన్నారు.



కల్తీ కల్లుపై అవగాహన కార్యక్రమం

కామారెడ్డి ఏప్రిల్ 19 (ప్రజా జ్యోతి) రామారెడ్డి మండల కేంద్రంలో శనివారం పోలీస్ శాఖ, వైద్యశాఖ, వారి ఆధ్వర్యంలో డి.ఎస్.పి ముఖ్య అతిథిగా ఈ యొక్క కల్తీకల్లు కార్యక్రమంలో పాల్గొన్నారు. అదేవిధంగా స్థానిక ఎస్సై నరేష్ పాల్గొని కల్తీకల్లు సేవించడం వలన జరిగే దుష్ఫలితాలను అనారోగ్య సంబంధించిన విషయాలను వివరిస్తూ కల్తీకల్లు సేవించడం మానేయాలని అరికట్టడంలో ప్రజలు కూడా సహకరించాలని, ప్రభుత్వం కల్తీకల్లు పై కట్టడి చేయడం జరిగిందని, కల్తీకల్లు అమ్మిన సేవించిన చర్యలు తీసుకోవడం జరుగుతుందని ప్రభుత్వా నిబంధనల ప్రకారం కల్తీ కల్లును అమ్మడం నిషేధించడం జరిగిందని తెలిపారు. అదేవిధంగా సహజ సిద్ధంగా దొరికే చెట్టు కళ్ళు మాత్రమే సేవించడం ఆరోగ్యానికి మంచిదని వైద్యులు డాక్టర్ సురేష్ ప్రజలను ఉద్దేశించి మాట్లాడారు. ఈ కార్యక్రమంలో పోలీస్ సిబ్బంది, వైద్య సిబ్బంది, ఆశ వర్కర్లు, అంగన్వాడీ దీచర్లు, ప్రజలు తదితరులు పాల్గొన్నారు.

అసత్య ఆరోపణలు చేసినందుకు మధుసూదన్ రెడ్డి అరెస్టు రిమాండ్కు తరలింపు

కామారెడ్డి ప్రజాజ్యోతి ప్రతినిధి ఏప్రిల్

19. పాల్వంచ మండలం ఫరీద్ పేట్ గ్రామానికి చెందిన జీడిపల్లి నరసింహారెడ్డి వారిపై చేసిన తప్పుడు ఆరోపణలు పాల్వంచ మర్రీలో భూకబ్జా విషయంలో తప్పుడు అసత్య ఆరోపణలు మరియు బ్లాక్వెయిలింగ్ డబ్బులు డిమాండ్ చేయడం ద్వారా సాక్ష్య ఆధారాలతో మధుసూదన్ రెడ్డి కాంగ్రెస్ లోనివ నాయకుని మామారెడ్డి పోలీసులు విచారించగా నిజాలు తెలవడం ద్వారా కామారెడ్డిలో న్యాయమూర్తి జడ్జి కోర్టు ముందు హాజరుపరిచారు. కోర్టు ఆయనకు 14 రోజులు కోర్టు రిమాండ్ విధించింది. తప్పుడు ఆరోపణ చేసినందుకు మరియు మీడియాలో సోషల్ మీడియాలో వైరల్ చేసినందుకు వారి పైన కూడా శాఖపరమైన తగు చర్యలు తీసుకుంటామని వారికి కూడా శిక్ష తప్పదని ఈ సందర్భంగా జీడిపల్లి నరసింహారెడ్డి తెలిపారు.





బాధిత కుటుంబానికి పరామర్శ

కాంగ్రెస్ పార్టీ జిల్లా ఉపాధ్యక్షులు గిరెడ్డి మహేందర్ రెడ్డి

రామారెడ్డి ఏప్రిల్ 19 (ప్రజా జ్యోతి) రామారెడ్డి మండల కేంద్రం పోసానిపేట గ్రామంలో మర్నాటి నరసయ్య భార్య ఇటీవల కాలంలో రోడ్ యాక్సిడెంట్ వలన మార్మంటి సాయవ్య తలకు దెబ్బ తగలడం వలన నిజామాబాద్ ప్రభుత్వ దావఖాన లో చేర్చించడం జరిగింది. శ్రీబొంట్ చేయించుకొని గ్రామానికి వచ్చారు. వారి ఇంటికి వెళ్లి ఆరోగ్యం ఎలా ఉందని తెలుసు కోవడం జరిగింది. అన్ని విధాల ఆదుకుంటామని తెలిపారు.



కల్తీ కల్లు, మాదకద్రవ్యాలపై అవగాహన

ప్రజా జ్యోతి జుక్కల్ ప్రతినీధి ఏప్రిల్ 19 కల్తీ కల్లు, డ్రగ్స్, గంజాయి వాడకంపై అవగాహన నార్కోటిక్ నార్కోటిక్ సీబి ఆధ్వర్యంలో అవగాహన కార్యక్రమాన్ని నిర్వహించారు. నిజాంసాగర్ మండల కేంద్రంలో స్థానిక ఎస్సై ఆధ్వర్యంలో నిర్వహించారు. అనంతరం వారు మాట్లాడుతూ... మాదక ద్రవ్యాల వినియోగం వల్ల కలిగే ఆరోగ్యపరమైన, సమాజ పరమైన భయానక పరిణామాలను ప్రజలకు వివరించారు. యువత ఈ దారుణపు అలవాట్ల నుంచి దూరంగా ఉండాలన్న సందేశాన్ని ఇచ్చారు. ఏలే మల్లికార్జున్ మాట్లాడుతూ... మన గ్రామీణ ప్రాంతాలలో ఈ సమస్యలు వృద్ధి చెందకుండా ఉండేందుకు ప్రతి ఒక్కరికీ బాధ్యత ఉంది అన్నారు. మేము రాజకీయ నాయకులుగా ముందుకు వచ్చి ప్రజల్లో చైతన్యం కల్పించేందుకు కృషి చేస్తాం అన్నారు. ప్రజలు, ముఖ్యంగా యువత, ఈ కార్యక్రమానికి మంచి స్పందన చూపించడంతో నిర్వాహకులు సంతృప్తి వ్యక్తం చేశారు.

కల్తీ కల్లు జరిగే అనర్థంపై అవగాహన

ఎల్లారెడ్డి ఏప్రిల్-19 (ప్రజా జ్యోతి) కల్తీ కల్లుపై జరిగే వినియోగం అనర్థంపై నార్కోటిక్ బ్యూరో డిఎస్సీ ఆధ్వర్యంలో శనివారం మండలంలోని గండిమాసానిపేట, వెల్లుట్ల, రుద్రారం గ్రామాల్లో శుక్రవారం నాడు కల్తీ కల్లు ఇతర మత్తు పదార్థాల వినియోగాన్ని నివారించేందుకు అవగాహన కార్యక్రమాలు నిర్వహించారు. ఈ సందర్భంగా ఆంటీ నార్కోటిక్ బ్యూరో డిఎస్సీ శివన్ నాయుడు మాట్లాడుతూ.. గ్రామీణ ప్రజలు, ముఖ్యంగా యువతను మత్తు వ్యసనాల పాలుపడకుండా ఉండేలా చేయడం ప్రధాన ఉద్దేశ్యంగా ఈ కార్యక్రమాలు గ్రామస్థాయిలోనే నిర్వహించబడతాయన్నారు. కల్తీ కల్లు, మత్తు పదార్థాల దుప్రభువాలును గ్రామస్థులకు వివరించారు. మత్తువల్ల కుటుంబాలు ఎలా విధ్వంసమవుతున్నాయో, జీవనశైలి ఎలా నాశనమవుతున్నదీ వాస్తవ సంఘటనలతో చక్కగా వివరించారు. కల్తీ కల్లు, గంజాయి, డ్రగ్స్ నిర్మూలన కోసం ప్రభుత్వం గట్టిగా చర్యలు తీసుకుంటోంది. గ్రామం నుంచి పట్టణం వరకు ప్రతి ఒక్కరూ చురుకుగా సహకరించాలి అని ఆయన పేర్కొన్నారు. ఈ కార్యక్రమంలో ఎక్సైజ్ సీబి ఎ. సుందర్ సింగ్, సీబి రవీందర్ నాయక్, ఎస్బి బి. మహేశ్, ఎల్లారెడ్డి కమిషనర్ మహేష్ కుమార్, మెడికల్ ఆఫీసర్ డాక్టర్ శరత్ కుమార్, గ్రామ సచివాలయ సిబ్బంది, స్థానిక యువత, పెద్దలు, మహిళలు పెద్ద సంఖ్యలో పాల్గొన్నారు.



జక్కాపూర్ అఖండ హరినామ సప్త విజయవంతం



ప్రజా జ్యోతి జుక్కల్ ప్రతినీధి ఏప్రిల్ 19 నిజాంసాగర్ మండలంలోని జక్కాపూర్ గ్రామంలో హనుమాన్ మందిరంలో సప్త కార్యక్రమం భక్తిశ్రద్ధలతో నిర్వహించబడింది. ప్రత్యేక పూజలు, హోమాలు, భజనలు, సప్తాహపారాయణతో ఆలయం భక్తిమయ వాతావరణాన్ని సంతరించుకుంది. ఈ కార్యక్రమంలో నిజాంసాగర్ మండల కాంగ్రెస్ పార్టీ అధ్యక్షులు ఏలే మల్లికార్జున్ పాల్గొని హనుమాన్ స్వామిని దర్శించుకున్నారు. వేదికపై జరిగిన సాంస్కృతిక కార్యక్రమాల్లో గ్రామ పెద్దలు, నాయకులు, పండితులు పాల్గొని భక్తులకు స్ఫూర్తిదాయక సందేశాలు అందించారు. అనంతరం నిర్వహించిన అన్నదాన కార్యక్రమంలో పెద్ద ఎత్తున భక్తులు పాల్గొన్నారు. ఈ కార్యక్రమం గ్రామంలో భక్తి, ఐక్యతకు ప్రతీకగా నిలిచింది.

ఘనంగా జగదాంబ, సేవాలాల్ ఆలయ ప్రథమ వార్షికోత్సవం



ఎల్లారెడ్డి, ఏప్రిల్ 19, (ప్రజా జ్యోతి) ఎల్లారెడ్డి మండలంలోని హజీపూర్ తాండలో నిర్మించిన జగదంబ మాత, సేవాలాల్ మహారాజ్ ఆలయ ప్రథమ వార్షికోత్సవం, శనివారం ఘనంగా నిర్వహించారు. ఈ సందర్భంగా పూజారి కొండం బోట్ల రాజేశ్వర్ శర్మ పంతులు బృందం చే 40 మంది జంటలచే యజ్ఞం ను శాస్త్రోక్తంగా నిర్వహించారు. తాండా పెద్దలు, తాండా వాసులు, మహిళలు పెద్ద సంఖ్యలో పాల్గొని జగదంబ మాత, సేవాలాల్ మహారాజ్ విగ్రహాలను దర్శించుకుని తీర్థ ప్రసాదాలు స్వీకరించారు. వీరికి తాండా పెద్దలు శాలువా కప్పి సత్కరించారు. అలాగే విగ్రహ ప్రతిష్ఠాపన కార్యక్రమంతో పాటు బోగ్ బందార్ కార్యక్రమాన్ని, పౌరదేవి ధర్మ ప్రచార కర్త శివు మహారాజ్ హజరై బోగ్ బందార్ నిర్వహించారు. రాత్రి భజన కార్యక్రమం ఘనంగా నిర్వహించారు. ఈ కార్యక్రమంలో హజీపూర్ తాండా పెద్దలు, మహిళలు, భక్తులు పెద్ద సంఖ్యలో పాల్గొన్నారు.

కొనుగోలు కేంద్రాలలో కనీస సౌకర్యాలను ఏర్పాటు చేయాలి



నాగిరెడ్డిపేట్, ఏప్రిల్ 19 (ప్రజాజ్యోతి): నాగిరెడ్డిపేట మండలంలోని పరి ధాన్యం కొనుగోలు కేంద్రాలను రాష్ట్ర టాస్క్ ఫోర్స్ అధికారులు శనివారం సందర్శించి పరిశీలించారు. ఈ సందర్భంగా మండలంలోని తాండూర్, ధర్మారెడ్డి, బంజారా తండా, గోపాలెట్ల కొనుగోలు కేంద్రాలను తనిఖీ చేశారు. వారు మాట్లాడుతూ ధాన్యం కొనుగోలు కేంద్రాలలో రైతులకు కనీస వసతులను కల్పించాలని, ఎండల తీవ్రత అధికంగా ఉండడంతో నీడ కోసం టెంట్ లేదా చలవ పందిళ్ళను ఏర్పాటు చేయాలని, ధర్మారెడ్డి కేంద్రాల నిర్వాహకులకు తెలిపారు. ఎండల తీవ్రత నుండి రైతుల దాహార్తి తీర్చి ఎందుకు మంచినీటిని, ధాన్యంలో తేమ శాతం వచ్చేలో రైతులు చూసుకోవాలని తీమ శాతం వచ్చిన ధాన్యమును కొనుగోలు చేసి రైస్ మిల్లర్లకు పంపాలని ధాన్యం బస్తాలు నిల్వ ఉండేలా చూసుకోవాలని సూచించారు. ఈ కార్యక్రమంలో ఓఎస్సీ శ్రీధర్ రెడ్డి, డిఎస్సీ శేఖర్ రెడ్డి, సీబి లక్ష్మయ్య, ఎస్బి శ్రీనివాస్ పౌర సరఫరాల శాఖ అధికారి సురేష్, సిబ్బంది రైతులు ఉన్నారు.



చోలీలకు పాల్పడిన మహిళ అరెస్టు

వివరాలు వెల్లడించిన రూరల్ సిబి శ్రీనివాస్

ప్రజాజ్యోతి నిజామాబాద్ ప్రతినిధి: మాక్లూర్ పోలీస్ స్టేషన్ పరిధిలో దొంగతనాలకు పాల్పడుతున్న మహిళా దొంగను శనివారం అరెస్ట్ చేసినట్లు నార్త్ రూరల్ సిబి శ్రీనివాస్ తెలిపారు. శనివారం రూరల్ సిబి కార్యాలయంలో ఏర్పాటు చేసిన విలేకరుల సమావేశంలో ఆయన వివరాలను వెల్లడించారు. ఈ నెల 17న బింగి సరేష్ అనే బాధితుడు తన ఇంట్లో ఎవరో గుర్తు తెలియని వ్యక్తులు 7 గ్రాముల బంగారు ఆభరణాలు రూ. 8వేల నగదు దొంగిలించారని మాక్లూర్ పోలీస్ స్టేషన్ లో ఫిర్యాదు చేశారు. కేసు విచారణలో భాగంగా అతని ఇంటి పక్క ఇంటిలో నివాసం ఉండే మహిళ అయినా చాకలి జ్యోతి పై అనుమానం వ్యక్తం చేయగా అట్టి మహిళను మహిళా పోలీసుల సమక్షంలో విచారణ చేశారు. ఆమె ఫిర్యాదు దారి ఇంట్లో దొంగతనం చేసిన విషయం ఒప్పుకుందన్నారు. అంతేకాకుండా సుమారు నెల రోజుల క్రితం వారి ఇంటి పక్క వారి ఇంటి పక్కనే ఉండే కబీర్ శారద ఇంట్లో కూడా దొంగతనం పాల్పడినట్లు చెప్పిందన్నారు. రెండు దొంగతనాలకు సంబంధించి ఐదు తులాల ఏడు గ్రాముల బంగారం, 3 వేలరూపాయలు, మహిళా నేరస్థురాలు ఇంటిలో నుండి స్వాధీనం చేసుకున్నారు. బంగారం విలువ సుమారు రూ. 2 లక్షల 48 వేలు ఉంటుందన్నారు. మహిళా నేరస్థురాలని అదుపులోకి తీసుకొని అరెస్టు చేసి కోర్టులో హాజరు పర్చినట్లు తెలిపారు. కేసును త్వరితగతిన చెదించడంలో ప్రతిభ కనబరిచిన మాక్లూర్ ఎస్సై, సిబిఐ డి రాజేశ్వర్, వరప్రసాద్, రాకేష్, మహిళా సిబిఐ రచిత, లక్ష్మి ప్రసన్న లను అభినందించారు.



సూపర్వైజర్ పద్మావతి ఆధ్వర్యంలో పోషణ పక్షంలో భాగంగా శ్రీమంతాలు

ప్రజా జ్యోతి జుక్కల్ ప్రతినిధి ఏప్రిల్ 19 పిట్లం మండలంలోని చిన్న కొడవగల్ గ్రామంలోని రెండవ, నాల్గవ అంగన్వాడీ టీచర్లు బాలమణి, రేణుక అంగన్వాడీ కేంద్రాలలో సూపర్వైజర్ పద్మావతి ఆధ్వర్యంలో శ్రీమంతాలు నిర్వహించారు. సూపర్వైజర్ పద్మావతి మాట్లాడుతూ.... గర్భిణీలు తీసుకోవాల్సిన తగు జాగ్రత్తల గురించి వివరించారు. అంగన్వాడీ సెంటర్లలో అందించే భోజనం, పాలు, గుడ్లు ప్రతిరోజు తీసుకోవాల్సి అని సూచించారు. బరువు ఎత్తు, కొలతలు చేశారు. మొదటి 1000 రోజుల్లో పోషకాహారం యొక్క ప్రాముఖ్యతను వివరించారు. ఈ కార్యక్రమంలో సూపర్వైజర్ పద్మావతి అంగన్వాడీ టీచర్ బాలమణి, రేణుక తదితరులు పాల్గొన్నారు.

ప్రభుత్వ సంస్థలను కార్పొరేట్ సంస్థలకు అప్పగిస్తున్న చరిత్ర బీజేపీని ఓవటీయూసీ రాష్ట్ర అధ్యక్షులు

కామారెడ్డి ప్రజాజ్యోతి ప్రతినిధి ఏప్రిల్ 19 ప్రభుత్వ సంస్థలను కార్పొరేట్ సంస్థలకు అప్పగిస్తున్న చరిత్ర బీజేపీని ఓవటీయూసీ రాష్ట్ర అధ్యక్షులు ఎండి యూసుఫ్ అన్నారు. కామారెడ్డి జిల్లా కేంద్రంలోని ఆర్ అండ్ బి గెస్ట్ హౌస్ లో ఏర్పాటుచేసిన ఓవటీయూసీ కౌన్సిల్ సమావేశంలో ఆయన మాట్లాడుతూ కేంద్ర ప్రభుత్వం 44 చట్టాలను నాలుగు కోడులుగా చేయడానికి మరోసారి సిద్ధమయ్యాయని అంబానీ, ఆదానిలకు తాకట్టు పెడుతున్నారని వారన్నారు. అదేవిధంగా ఇప్పటికే ఎల్ఐసీ బ్యాంకింగ్ రవాణా రంగాలను అంబానీ, ఆదానిలకు అప్పజెప్పిన చరిత్ర బీజేపీ ప్రభుత్వం దాన్ని అన్నారు. కార్మిక చట్టాలను సుప్రీంకోర్టు జీవోను అమలు చేయకుండా ఆర్డీసీ లాంటి సింగరేణి లాంటి ప్రైవేట్ వ్యక్తులకు అంబానీ, ఆదానిలకు అదవి సంపద చట్టిస్టడ్ లాంటి ప్రాంతాలను ఖనిజ సంపద కోసం ప్రముఖ అంబానీ లకు సామ్రాజ్యవాదాలకు అప్పజెప్పారన్నారు. అక్కడ ఉన్నటువంటి కార్మిక వర్గాన్ని నిరుపేదలను అరెస్టులకు, అర్బన్ నక్సలైట్ పేరుతో అరెస్టులు చేసి అమాయక గిరిజనులను వేధించడం జరుగుతుందన్నారు. ప్రజాస్వామ్య దేశంలో నిరుపేదలను సైతం జీవించే హక్కును కాలరాస్తున్నారన్నారు. అంబానీ, ఆదాని బీజేపీ ప్రభుత్వానికి పెద్దకొడుకులుగా పనిచేస్తున్నారని కార్మికులు కనీసం 18 గంటలు పని చేసిన కనీస వేతన నివ్వకుండా పి ఎఫ్, ఈఎస్ఐ సౌకర్యం కల్పించకుండా సుప్రీంకోర్టు జీవోలను అమలు చేయకుండా ఇష్ట రాజ్యాంగ దేశాన్ని పాలిస్తుందని అంబానీ అన్నారు. మే 20 దేశవ్యాప్త సమ్మెకు సమ్మెకు సిద్ధంగా కావాలని అన్ని కార్మిక సంఘాలకు వారు పిలుపునిచ్చారు. అనంతరం కామారెడ్డి జిల్లా ఓవటీయూసీ నూతన జిల్లా కమిటీని ఎన్నిక చేయడం జరిగింది. ఓవటీయూసీ కామారెడ్డి నూతన గౌరవ అధ్యక్షులుగా.ఎల్. దశరథ్, ఓవటీయూసీ జిల్లా అధ్యక్షులుగా బాబ్రాజ్, ఉపాధ్యక్షులుగా కే శ్రీనివాస్, సోఫియా, వి.డి. దాస్, ఓవటీయూసీ జిల్లా ప్రధాన కార్యదర్శి పి బాలరాజు, సహాయ కార్యదర్శులుగా ఎండి రఫీక్, రేణుక, లక్ష్మణ్, జిల్లా వర్కింగ్ ప్రెసిడెంట్ దుబాస్ రాములు, ఓవటీయూసీ



జిల్లా కార్యదర్శ సభ్యులు సురేఖ, బి రాజిరెడ్డి, ఎం ప్రవీణ్, శ్రీనివాస్, సాయిలు, అనంతు సంగీత, మైపాల్ కృష్ణ, చెన్నయ్య లతో పాటు 24 మందితో కౌన్సిల్ ఏర్పాటు చేయడం జరిగిందన్నారు. అనంతరం అధ్యక్ష కార్యదర్శులు మాట్లాడుతూ దేశంలో రాష్ట్రంలో పెరుగుతున్న ధరలకు అనుగుణంగా కార్మికుల వేతనాలు పెంచాలని, అదేవిధంగా కాంట్రాక్టు విధానాన్ని తొలగించాలని, ప్రభుత్వమే కాంట్రాక్టు రద్దుచేసి ప్రభుత్వమే నడిపించాలన్నారు. అదేవిధంగా కనీస వేతనం లేని కార్మికులకు సుప్రీంకోర్టు జీవ ప్రకారం వేతనాలు ఇవ్వాలని కార్మికుల పనిగంటలు 12 గంటలు మాత్రమే పని దినాలు ప్రకటించాలని అదేవిధంగా సమాన పనికి సమాన వేతనం ఇవ్వాలని జరగబోయే ఆర్డీసీ సమ్మెకు పూర్తిగా ఓవటీయూసీ మద్దతు ఉంటుందని పెరిగిన పెట్రోల్ డీజిల్ గ్యాస్ నిత్యవసర వస్తువుల ధరలు వెంటనే తగ్గించాలని, లేకుంటే జరిగే సార్వత్రిక సమ్మెలో పెద్ద ఎత్తున అన్ని కార్మిక రంగాలను కార్మిక సంఘాలను కలుపుకొని మే 20న దేశ వ్యాప్త సమ్మె నిర్వహిస్తామన్నారు.



మిస్ వరల్డ్ పోటీలను రద్దు చేయాలి

ప్రజాజ్యోతి నిజామాబాద్ ప్రతినిధి: తెలంగాణలో జరిగే 72వ మిస్ వరల్డ్ పోటీలను రద్దు చేయాలని ఐడ్వా జిల్లా ప్రధాన కార్యదర్శి సుజాత డిమాండ్ చేశారు. శనివారం నగరంలోని ఎన్ ఆర్. భవన్ కోటగల్లి నిజామాబాద్ లో మహిళావిద్యార్థి, యువజన, ప్రజా సంఘాల ఆధ్వర్యంలో మిస్ వరల్డ్ అందాల పోటీల వ్యతిరేక వేదిక సందర్భంగా రౌండ్ టేబుల్ సమావేశం ఏర్పాటు చేశారు. ఈ సందర్భంగా ఐడ్వా జిల్లా ప్రధాన కార్యదర్శి సుజాత, ప్రగతిశీల మహిళా సంఘం జిల్లా అధ్యక్ష ప్రధాన కార్యదర్శులు వి.గోదావరి, కే.సంధ్యారాణి, ఆకుల అరుణ మాట్లాడుతూ, తెలంగాణ రాష్ట్ర ప్రభుత్వం కోట్ల రూపాయలు అప్పుగా తెచ్చి తెలంగాణ రాష్ట్రానికి అనవసరమైనటువంటి అందాల పోటీలకు ఖర్చు చేయడం దుర్మార్గమన్నారు. అందంగా ఉంటే ఆత్మవిశ్వాసం గుర్తింపు వస్తాయని అదే వ్యక్తిత్వమని అందాల పోటీల్లో ప్రచారం చేయడం స్త్రీ జాతికి అవమానకరమన్నారు. కార్పొరేటు వ్యాపారం కొరకు స్త్రీని అంగట్లో నరుకుగా కేంద్ర రాష్ట్ర ప్రభుత్వాలు చేయడం నీచమైన పని అన్నారు. భారతదేశంలో స్త్రీని దేవతల కొలిచే సంస్కృతి ఉందని, అటువంటి సంస్కృతి కాపాడుతున్నామని బీజేపీ ప్రభుత్వం మిస్ వరల్డ్ అందాల పోటీలు తెలంగాణలో జరుగుతూ ఉంటే ఏమాత్రం వ్యతిరేకించకుండా నిశ్చలంగా ఉండడం దేనికి సంకేతమన్నారు. మహిళలను మరింత లైంగిక హింసకు గురి చేయడానికి తప్పు ఇంకోటి కాదన్నారు. భారతీయ మహిళ స్త్రీల గౌరవం భంగపరిచే కార్యక్రమం జరుగుతుంటే విశ్వహిందూ పరిషత్, బజరంగ్ దళ్ సంస్థలు మౌనంగా ఎందుకు ఉన్నారన్నారు. అందుకే ఏ రాజకీయ పార్టీ అయినా పెట్టుబడిదారులతో కలిసి ప్రజలను దోపిడికి చేయడం జరుగుతుందన్నారు. ప్రగతిశీల ఆలోచనలతో తెలంగాణలో జరిగే 72వ మిస్ వరల్డ్ పోటీలను రద్దు చేయటమే కలిసికట్టుగా తెలంగాణ ప్రజానీకం ముందుండాలని కోరారు. ఈ కార్యక్రమంలో టియూసిబి జిల్లా ప్రధాన కార్యదర్శి ఎం. సుధాకర్, స్త్రీ విముక్తి మహిళా సంఘం నాయకులు పోసాని, అనసూయ, ప్రగతిశీల మహిళా సంఘం నాయకులు సత్వర్క, నాగమణి, సవిత, సంజన, అమాల్యా, ఏబిఎస్ఎఫ్ జిల్లా అధ్యక్షురాలు అంజలి, ట్రేడ్ యూనియన్ నాయకులు శివరాజు పిడిఎస్య జిల్లా ప్రధాన కార్యదర్శులు డాక్టర్ కర్క గణేష్, జన్నారపు రాజేశ్వర్, సతీష్, మహిపాల్ తదితరులు పాల్గొన్నారు.



బంగారు భవిష్యత్తు నాశనం చేసుకోవద్దు తెలంగాణ నార్కోటిక్ బ్యూరో సబ్ ఇన్స్పెక్టర్ - జీవన్ రెడ్డి తల్లిదండ్రులు పిల్లల నడవడికను నిత్యం గమనించాలి

ప్రజా జ్యోతి జుక్కల్ ప్రతినిధి ఏప్రిల్ 19 మత్తు పదార్థాలకు బానిసై యువత బంగారు భవిష్యత్తు నాశనం చేసుకోవద్దని తెలంగాణ నార్కోటిక్ బ్యూరో సబ్ ఇన్స్పెక్టర్ జీవన్ రెడ్డి అన్నారు. మండల కేంద్రంతో పాటు కాన్లాబాద్, కాటేపల్లి గ్రామాలలో ప్రజలకు, యువతకు అవగాహన కార్యక్రమం నిర్వహించారు. అనంతరం నార్కోటిక్ బ్యూరో సబ్ ఇన్స్పెక్టర్ జీవన్ రెడ్డి మాట్లాడుతూ... మత్తు పానీయాలకు, గంజాయి, డ్రగ్స్ వల్ల వంటి హానికరమైన వాటికి దూరంగా ఉండాలని తెలిపారు. పిల్లల పట్ల తల్లిదండ్రులు కూడా దృష్టి పెట్టాలని సూచించారు. విద్యార్థులు చదువు పై దృష్టి ఉంచి బాగా చదువుకుని ఉన్నత స్థాయి ఎదిగి కన్న తల్లిదండ్రులు మంచి పేరు తేవాలని సూచించారు. ఎస్సై మహేందర్ మాట్లాడుతూ... గంజాయి కల్తీ కల్లు తీసుకోవడం ద్వారా ప్రాణాలకు ప్రమాదం పొంచి ఉందని వీటిని నిర్మూలించి సమాజాన్ని కాపాడాల్సిన బాధ్యత ప్రతి ఒక్కరిపై ఉందని అన్నారు. మత్తు పదార్థాలకు అలవాటు పడిన వారితో పాటు వాటి వల్ల కలిగే దుష్ప్రయోజనాలపై వివరించారు. ఎవరైనా గంజాయి, కల్తీకల్లు విక్రయించిన రవాణా చేసినట్లు తెలిసిన వెంటనే సమాచారం అందించాలన్నారు. దయల్ 1908 కాల్ చేసి తెలిపాలన్నారు. ఈ టోల్ ఫ్రీ నెంబర్ సద్వినియోగం చేసుకోవాలని సూచించారు. ఈ కార్యక్రమంలో పెద్ద కొడవగల్ ఎస్సై మహేందర్, పంచాయతీ కార్యదర్శి శ్రీనివాస్, కానిస్టేబుల్ వెంకట్ గ్రామస్థులు యువత, రాజకీయ ప్రజా ప్రతినిధులు ఉపాధ్యాయులు పాల్గొన్నారు.











